

## ثقافتی گلوبلائزیشن... اور ابن تیمیہؒ کی "اقتضاء الصراط المستقیم"

اردو دنیا میں یہ تالیف لازماً کی ضرورت:

ایک نظر ان دنوں بہت سنا جا رہا ہے: 'تہذیبوں کی کشمکش'۔ اَقْتِضَاءُ الصِّرَاطِ الْمُسْتَقِيمِ

مُخَالَفَةُ أَصْحَابِ الْحَجِّمِ سمجھیے اس جدید موضوع پر لکھی گئی ایک قدیم تصنیف ہے!

تعلیمی و ثقافتی یلغار کی راہ سے 'گلوب' کا قبضہ لینا دو سو سال پہلے ہمارے حریف کا ایک ایجنڈا رہا ہو گا۔ اُس کی 'تعلیمی و ثقافتی گلوبلائزیشن' آج مگر ایک دور ہے۔ اس سے بڑا چیلنج ہمیں شاید ہی کبھی پیش آیا ہو۔ امت کے عقائد، اعمال اور رہن سن کا بہت کچھ آج ایک خاص بیرونی تاثیر کے تحت ری شاپ 'reshape' یا 'ری فارم' reform ہونے لگا۔ بلکہ پورے دین کی 'تفسیر نو' ہوئی جاتی ہے! سماجیات Humanities کی راہ سے لگنے والا ایک نقب رفتہ رفتہ ہمارے دین کے کچھ بنیادی ترین تصورات کو چھونے لگا۔ اپنے اس دور سے واسطہ رکھنے والے ایک موجد کے لیے، ابن تیمیہ کی اَقْتِضَاءُ الصِّرَاطِ الْمُسْتَقِيمِ مُخَالَفَةُ أَصْحَابِ الْحَجِّمِ ایک نصاب کا درجہ رکھے گی۔ اس کا ایک ایک محث اپنے کالج یونیورسٹی میں پڑھنے پڑھانے یا 'نئی تہذیبوں' سے سروکار رکھنے والی دنیا کی بے اندازہ ضرورت ہے:

مختصراً...؛ اس گلوب و لیج کا ایک قابل رحم کنزیومر a vulnerable consumer (یا

کپور) ہونے سے مسلمان کا بچاؤ؛ اور اسے تہذیب کے 'صنعت کاروں' میں رکھنے کا ایک اعلیٰ پختہ انتظام... زمین پر آسمان والے کی منظور کردہ<sup>1</sup> واحد انسانی جمعیت کی حیثیت میں۔

<sup>1</sup> منظور کردہ approved: وَرَضِيْتُ لَكُمْ (المائدہ: 3)، هُوَ اجْتَبَاكُمْ (الحج: 78)، الَّذِيْنَ اصْطَفَيْنَا مِنْ عِبَادِنَا (فاطر: 32)۔ وغیرہ قرآنی الفاظ کی دلالت۔

غرض "پلوریٹی" plurality<sup>2</sup> وغیرہ عقائد کا ابطال۔

کتاب کی پوری اٹھان اس ایک بنیادی مسئلے پر ہے: "ملتوں کا فرق"۔ یعنی اس بات کا وجہ ہے کہ آسمان کی سد یافتہ ملت دنیا کی ان سب ملتوں سے بیزاری رکھے جو خدا کے یہاں اب

<sup>2</sup> "پلوریٹی": یہ ماننا کہ دنیا میں بس آپ ہی نہیں ہیں؛ بلکہ آپ "جیسے" یہاں بہت مذاہب ہیں؛ اور ان سب کو آپس میں اتنا ہی کشادہ دل، یوں ہے۔ یہاں اگر آپ کچھ تنگ نظر واقع ہوئے ہیں؛ دین اسلام (رسولوں کی راہ) کو دنیا کا واحد حق "جانتے اور اس کے کلی یا جبری منکروں کے لیے دوزخ ایسی کوئی وعید رکھتے ہیں؛ تو اس نظریہ "پلوریٹی" کی رُو سے آپ کسی جہالت اور ریوڑ ذہنیت herd mentality کا شاسناہ ہیں؛ جیسے: "ڈارک ایجز، یا قرونِ وسطیٰ" کی کوئی چیز!

ادھر "پلوریٹی" کے حق میں ایک 'اسلامی' دلیل ہمارے کچھ جدت پسندوں کو یہ ہاتھ لگی کہ: اسلام میں دوسرے مذاہب والوں کے ساتھ جو نیک برتاؤ ملتا ہے وہ دوسرے مذاہب "the other" کو ایک طرح کا اعتبار دینا ہی ہے!

بے شک اسلام یہ کہتا ہے: [أَنْ تَبْرُوهُمْ وَتَقْسُطُوا إِلَيْهِمْ إِنَّ اللَّهَ يُحِبُّ الْمَقْسِطِينَ (الممتحنة: 8)] "کہ تم ان کے ساتھ نیکی کرو اور انصاف سے پیش آؤ؛ لَئِنَّمَا لِلذِّنِّ انصاف والوں کو پسند فرماتا ہے"۔ سوال مگر یہ ہے کہ اسلام ان (دیگر مذاہب والوں) کی پوزیشن کیا متعین کرتا ہے؟ باطل کے پیروکار۔ انبیاء کے راستے سے ہٹے ہوئے لوگ۔ دوزخ کی راہ پر پائے جانے والے۔ جو جب تک اللہ کو اپنا رب، اسلام کو اپنا دین، اور محمد ﷺ کو اپنا نبی نہ مان لیں، خدا کے ہاں رڈ ہیں۔ انفرادی طور پر کوئی ان میں سے مرفوع القلم ہو بھی، بلو ملت ان کی ٹھیک ٹھیک پوزیشن قرآن کی رُو سے یہی ہے: یہ اپنی اس حالت میں صاف باطل پر ہیں۔ اور یہ حقیقت آپ قرآن کے قریباً ہر صفحے پر پائیں گے: تمام انسانیت کو محمد ﷺ پر ایمان لانے کی دعوت؛ ورنہ صریح ہلاکت۔ پس ان ملتوں کا ابطال نہ کرنا خود قرآن کا ابطال ہوا۔ پہلی بات اگر کسی پر گراں ہے تو وہ دوسری کا سوچ لے!

منوخ ہیں یا سرے سے کالعدم ہیں۔ خدا کی منظور کردہ approved یہ ملت نہ صرف "مذہبی" بلکہ "سماجی" امور تک میں اُن ناقبول disapproved ملتوں سے مختلف نظر آ کر - خدا کی اس زمین پر - اپنی ایک واضح جداگانہ حیثیت سامنے لائے۔ اور ہر جا اپنی اس حیثیت کا بیان بنے۔ جو بجائے خود نبیؐ پر ایمان کی دعوت ہوئی۔ پھر اس اصل سے متنفر، فہم شریعت کے کئی اہم مباحث۔ جو وقت کی ایک تباہ کن تحریک "تقاربِ ادیان"<sup>3</sup> سے نمٹنے میں ہمارا ہتھیار ہوں گے۔ نیز وقت کے ایک شرک "ہیومن ازم"<sup>4</sup> سے نبرد آزمائی میں ہمارا اوزار۔ انسانی زندگی سے

<sup>3</sup> "تقاربِ ادیان": مذاہب کے مابین بھائی چارہ کروانے کی ایک عالمی تحریک، جو ان ملتوں کے "اختلافات" disagreements کے مقابلے پر ان کے "مشترکات" commonalities کو نمایاں کرنے، اور خاص اس راہ سے ان میں 'مکملہ' ہم آہنگی لانے اور اسے 'بڑھاتے جانے' کے لیے کوشاں ہے۔ اپنے الفاظ میں ہم کہیں تو: توحید اور شرک کے مابین ایک "بھائی چارہ"! نبی پر ایمان اور نبی کے ساتھ کفر کے بیچ ایک "ہم آہنگی" و "یکپہتی"! ہر دو عقیدہ کے مابہ نزاع کو - جو کہ قرآن میں بار بار سامنے لایا جاتا ہے - مہارت کے ساتھ پیچھے کرنا اور دونوں میں مشترک پائے گئے امور کو زیادہ سے زیادہ سامنے لانا؛ اور اسی کو رفتہ رفتہ "اخوتِ باہمی" کی بنیاد بنانا۔ ایک نام نہاد "عالمی برادری"۔ دراصل ایک نئی عالمی ملت a new universal religion (جس میں مذاہب کا وہ سارا فرق جو چارے ہاں کفر اسلام تک جاتا ہے، ایک ہی حقیقت کے متنوع رنگوں کی شکل پیش کرے گا) کی راہ ہموار کرنے کا ذور رس عمل۔

<sup>4</sup> "ہیومن ازم": یہ عقیدہ کہ معاملات زندگی میں "انسان" اور اس کی منشا ہی اصل اور صحیح حوالہ ہے (نہ کہ "انسان" سے بالاتر کوئی ہستی)۔ معاملات کو اول و آخر "انسان" کی طرف لوٹانا۔ انفرادی امور میں انفرادی طور پر انسان کو اپنی مرضی کرنے کا "حق" ہونا، جبکہ قومی امور میں سب کو مل کر اپنی مرضی کرنے کا "حق" ہونا۔ "انسانی" بھائی چارہ کو ہر چیز پر مقدم رکھنا؛ اور انسانوں کے مابین کسی تفریق کو جائز نہ رکھنا سوائے کسی ایسی تفریق کے جسے انسانوں کے اپنے ہی مفادات ان پر فرض کریں۔

اللہ کی مرکزیت ختم کروا تا یہ عقیدہ بیومن ازم "دین" کو اس کی اس پوزیشن سے برطرف کرتا ہے کہ یہ انسانوں میں "فرق" ڈالنے کی بنیاد ہو [ "فرق" اُس کے ہاں وہی جائز۔ یا واجب۔ ہے جو انسان دیوتا اپنے حق میں آپ چاہے! جیسے مفادات (معیشتوں/سیاستوں/اریاستوں) کی اٹھائی ہوئی تقسیمات]۔ چنانچہ "ملت" کا وہ معنی جو اسلام دلوں میں بٹھاتا ہے۔ یعنی "اجتماع" کی بنیاد تھا ایک پیدا کرنے والے کی عبادت پر انسانوں کا ایک ہونا ("الجماعۃ")؛ جبکہ "ٹوٹنے" کی بنیاد اُس کے غیر کی عبادت کرنے والوں سے ناٹھ توڑ آنا؛ جو کسی وقت ہجرت یعنی "دار" territories

ہیومنٹ شریک کے اسلامی 'درآمد کنندگان' اسے ہمارے دین کی اس بات سے غلط کریں گے کہ اسلام بھی تو انسان کو خیر و شر میں سے وہ جس طرف کو جانا چاہے، جانے کی آزادی دیتا ہے؛ جس کے اچھے برے نتائج انہیں خدا کے ہاں بچھنتے ہیں، نہ کہ ہمارے ہاتھوں!

بالکل ٹھیک۔ بس ایک لفظ کی تصحیح یہاں کر لیجیے: "حق، نہیں، اختیار"۔ انسان کو (دنیا کی زندگی)

اپنی مرضی کرنے کا اختیار نہ کہ "حق"۔ پس یہ آزادی جو اسلام دیتا ہے، "اختیار" کے معنی میں ہے "حق" کے

معنی میں نہیں؛ اور یہی ان دو عقیدوں (اسلام اور ہیومنزم/البر لزم) کا اصل فرق۔ انسان کے اس "حق" کی

لفظی ہی اسلام ہے۔ "اسلام" کا مطلب: انسان نامی مخلوق کو آنگ آنگ "خدا کا پابند" ماننا۔ اس چیز کو باطل جانتا کہ

کسی ایک، بھی معاملے میں انسان کو اپنی چلانے کا "حق" ہو۔ "خدا کا پابند" نہ ہونے کو انسان کے حق میں دنیا کا

سب سے بڑا پاپ، سب سے بڑا ظلم، سب سے بڑی جہالت، سب سے بڑا کفرانِ نعمت اور سب سے

بڑا فساد ماننا۔ نہ صرف یہ... بلکہ خدا اور اس کی شرع کا پابند ہو کر رہنا یا نہ رہنا۔ اسلام کی نگاہ میں۔ دنیا کا وہ

واحد مسئلہ ہے جس پر "انسانوں" کے مابین ایک ابدی لکیر پڑتی ہے؛ وہ واحد لکیر جو انسانوں کے مابین فرق

کے لیے روا رکھی جائے گی؛ انسانوں کے مابین کرایا جانے والا وہ واحد فرق جس کو زیادہ سے زیادہ گہرا اور

زیادہ سے زیادہ نمایاں کرنا شائع کے مقاصد میں سے ایک مقصد ہوا۔ اور یہ ہے آپ کے سامنے موجود

اس تصنیف اقتضاء الصراط المستقیم مخالفة أصحاب الجحیم کا مرکزی مضمون basic theme۔

الگ کر لینے<sup>5</sup> تک چلا جاتا ہے۔ "ملت" کا یہ (حُفَاءُ وَالْمَعْنَى 'مُتَمِّمٌ ذَهَبٌ' سے کھرپنے کا کام ایک رخ سے آج ہیومنٹ Humanist تحریک انجام دے رہی ہے تو دوسرے رخ سے تقاربِ ادیان۔ وقت کی یہ ہردو احواءِ حالیہ "تفسیر نو" re-interpretation of Islam میں ایک ساتھ بولتی ہیں۔ اور ان دونوں کا توڑ: یہی "ملت" کے معانی کا احیاء۔ الحنیفیت کے تحت آنے والے یہ اصیل مضامین۔ یہ وجہ ہے اَفِضَاءُ الصِّرَاطِ الْمُسْتَقِيمِ مُخَالَفَةُ أَصْحَابِ الْحَجِيمِ کو اردو میں لانا نہیں وقت کی ایک اتھاہ ضرورت محسوس ہوئی۔

کتاب پر اب تک ہونے والا اردو کام:

اَفِضَاءُ الصِّرَاطِ الْمُسْتَقِيمِ کا جو عربی متن بڑے عشرے دنیا میں متداول رہا، وہ مصر کے شیخ محمد حامد الفقی والا ایڈیشن تھا جو پیش ازاں ایک مخطوطہ رہا، وہ گل۔ اسی کی دہائی تک، اردو میں جو بھی کام ابن تیمیہ کی اس تالیف پر ہوئے، وہ اسی نسخہ کو بنیاد بنا کر ہوئے ہوں گے۔ بعد ازاں کتاب کے تمام دستیاب مخطوطوں پر، جن کی تعداد چھ ہے (جن میں سے ایک حامد الفقی والا مطبوعہ بھی بنے گا) حجاز کے شیخ ناصر بن عبدالکریم العنقل کی ایک جامع تحقیق (دو ضخیم مجلد) آگئی، جو ایک پی ایچ ڈی تھیسس ہے۔ ہمارا بھی، اپنے اس اردو کام میں، اسی تحقیق والے ایڈیشن پر تکیہ رہا۔ اردو میں اس کتاب پر تین کام – اب تک – نمایاں طور پر ملتے ہیں:

۱۔ پون صدی سے اَفِضَاءُ الصِّرَاطِ الْمُسْتَقِيمِ پر اردو کام کے حوالہ سے جو کتاب اپنے یہاں سب سے زیادہ شہرت لیے آتی ہے، وہ مرحوم عبدالرزاق ملیح آبادی کا ترجمہ ہے۔ اس کی اولین اشاعت ہند بک امپینسی کلکتہ سے ہوئی بعنوان "صراطِ مستقیم"۔ بعد ازاں، ادارہ ترجمان السنۃ لاہور سے بعنوان

<sup>5</sup> مطلب: دارالاسلام اور دارالکفر کے بیچ پڑی ہمیشہ کی جدائی۔ "رسالت" پر ایمان کی بنیاد پر زمین دو کیپوں میں تقسیم: نبی کا قائم کیا ہو ایک مستقل بالذات جہان، اور بقیہ دنیا۔

"جادہ حق"۔ اور آخر میں دارالسلام (انٹرنیشنل) سے بعنوان "فکر و عقیدہ کی گمراہیاں اور صراطِ مستقیم کے تقاضے"۔<sup>6</sup> قابل ذکر بات یہ کہ ابن تیمیہ کی کتاب کے اساسی مضامین core contents اس ترجمہ یا تلخیص میں سرے سے شامل نہیں۔ بلحاظ حجم بھی، کتاب کا کوئی ساٹھ فیصد حصہ ہے جو اس ترجمہ/تلخیص میں آنے سے رہ گیا۔ یعنی ناصر العقل والے ایڈیشن کے حساب سے پہلا مجلد پورا اور دوسرے مجلد کا بھی ایک ٹھیک ٹھاک حصہ... جبکہ حامد الفقی والے ایڈیشن کے حساب سے "افتضاء" کے کل ۴۶۸ صفحات میں سے پہلے ۲۶۷ صفحات... اس (طبع آبادی والی کتاب) کے اندر مخلص تک نہیں۔ "افتضاء" کے اصل بنیادی مضامین کو بیکسر چھوڑ کر... طبع آبادی کی یہ تلخیص شروع ہی عربوں مزاروں والی فصول سے ہوتی ہے۔ ان فصول سے پہلے کفار کے تہواروں پر معمولی سا ایک بیان آیا بھی تو الفقی ایڈیشن کے بیالیس صفحات (۲۲۵ تا ۲۶۷) جبکہ العقل ایڈیشن کے تریسٹھ صفحات (۱۷۵ تا ۵۸) یہاں صرف تین صفحات (۲۹ تا ۳۱) میں بھگت گئے۔ اور اس کے بعد پوری تلخیص مسلمانوں کی داخلی بدعات پر۔ قاری کا تاثر اس سے اغلباً بے گناہ کہ ابن تیمیہ کی جس تصنیف کا اتنا سنتے آئے وہ شاید ہے ہی زیارتوں میلوں وغیرہ بدعات سے متعلق! حالانکہ یہ کتاب کا اصل موضوع ہیں اور نہ کتاب کا بڑا حصہ۔

۲۔ [اسلام اور غیر اسلامی تہذیب۔ ترجمہ افتضاء الصراطِ المستقیم] تلخیص و ترجمہ مولوی شمس تبریز خان<sup>7</sup> [شائع از مجلس تحقیقات و نشریات اسلام، لکھنؤ۔ جس پر پیش لفظ حضرت ابوالحسن علی ندویؒ کا ہے۔ میری طالب علمانہ رائے: اس میں عبارت کا ابجاء و خاصا ہے۔ اور بھرتی حد سے زیادہ؛ اردو شاعری اور کماوتیں تک اس 'ترجمہ' میں مل جاتی ہیں! اس پر ڈاکٹر مقتدیٰ حسن ازہری نے۔ جن کا ذکر آگے آ رہا ہے۔ اپنے مقدمہ میں جو نقد کیا، وہ ٹھیک معلوم ہوتا ہے۔ تاہم ملی و تہذیبی موضوعات کا

<sup>6</sup> فکر و عقیدہ کی گمراہیاں اور صراطِ مستقیم کے تقاضے۔ ویب لنک: <https://shorturl.at/bcLS4>

<sup>7</sup> اسلام اور غیر اسلامی تہذیب۔ ویب لنک: <https://t.ly/OMFL3>

ٹچ اس (شمس تبریز خان والے کام) میں ملنا ضرور ہے، برعکس حضرت ملیح آبادیؒ والے کام کے۔  
 ۳۔ [راہ حق کے تقاضے۔ تلخیص افتقضاء الصراط المستقیم "اختصار ڈاکٹر عبد الرحمن النفری وانی، ترجمہ  
 ڈاکٹر مقتدیٰ حسن بن محمد یاسین ازہری]"<sup>8</sup> شائع از المکتبۃ السلفیۃ شیش محل روڈ لاہور۔ اس کا عربی  
 متن دراصل ابن تیمیہ کی افتضاء الصراط المستقیم کا ایک اختصار ہے اور یہ (ڈاکٹر مقتدیٰ حسن والا  
 کام) اس عربی اختصار کا اردو ترجمہ۔ ترجمہ خوب ہے اور "افتقضاء" کے بنیادی موضوع کے ساتھ اردو  
 قاری کو اچھا خاصا جوڑتا ہے۔

ہمارا یہ کام

"افتقضاء" کو اردو میں لانے سے ہمارا مقصود، آپ اوپر پڑھ آئے۔ رہا اسلوب، تو ہمارے  
 پیش نظر۔ دراصل۔ ابن تیمیہ کے اس معرکہ الآراء کام کی تحریر کی کھپت ہے۔ یعنی حالیہ  
 تہذیبی جنگ میں اپنے نوجوان کی ایک نظریاتی قلعہ بندی۔ اس مناسبت سے: اسلوب تھوڑا تاکیدی  
 recapturing رکھ لیا گیا۔ د قائل جو کہ اس کتاب میں بہت ہیں اردو میں ڈھلنے کے دوران پیچیدگیوں  
 نہ بنیں، اس کی از حد کوشش رہی۔ جس کے لیے حاشیوں کا کچھ زیادہ استعمال کرنا پڑا۔ تاکہ  
 عبارت کا مضمون متاثر ہوئے بغیر کچھ فی زمانہ امور سے کلام کا تعلق سمجھ آئے، جو کہ اس کتاب سے ہمارا  
 بڑا ہدف ہے۔ کسی عبارت کو عین وہیں پر کھولنا یا رابطہ دینا ناگزیر محسوس ہوا تو اس کے لیے دیا گیا ہمارا  
 اضافی جملہ ایک تو بریکٹ {} میں رہا، دوسرا، فونٹ اس کا نایاں حد تک چھونا کر دیا گیا۔ تاکہ متن سے اس  
 کافرق رہے۔ البتہ ایک کام ہم نے یہ کیا کہ کتاب کے عربی متن کا صفحہ نمبر اردو عبارت میں ساتھ ساتھ  
 دیتے گئے۔ تاکہ دلچسپی رکھنے والوں کو اصل سے رجوع کرنے میں آسانی ہو۔ خصوصاً طلبہ کو۔ اس  
 لیے کہ یہ نرا 'الٹریچر' نہیں، ایک فتنی و عقائدی دستاویز بھی ہے۔ نوٹ فرمائیں، ہمارے پاں

<sup>8</sup> راہ حق کے تقاضے۔ ویب لنک: <https://shorturl.at/pAGJQ>

دیے جانے والے یہ صفحات نمبر کتاب کے اُس (عربی) نسخہ کی رُو سے ہوں گے جو شیخ ناصر بن عبد  
الکریم العقل کی (اِقْتِصَاءُ الصِّرَاطِ الْمُسْتَقِيمِ مُخَالَفَةُ أَصْحَابِ الْحَجِيمِ) پر تحقیق کے ساتھ مکتبۃ الرشید  
ریاض سے شائع ہوا۔ اس عربی متن کا پنی ڈی ایف لنک نیچے حاشیہ<sup>9</sup> میں درج ہے۔ جہاں کہیں  
”محقق“ یا ”محقق کتاب“ ہمارے ہاں لکھا ہو، وہاں اس سے مراد یہی ناصر العقل ہوں گے۔

نصوص کی تخریج پر جہاں کسی محقق کا نام نہیں، وہاں انہی (شیخ ناصر العقل) والی تقریرات  
ملخص ہیں۔ جہاں ان سے ہٹ کر کچھ دیا گیا، وہاں مصدر کا ذکر کر دیا گیا۔

عرب کے دعوتی/تربیتی حلقوں میں یہ کتاب نامور اساتذہ سے بقائے سبقتاً بھی پڑھی جا رہی ہے۔  
ایسے چار تعیمی سلسلوں کے آڈیو ہیں دستیاب ہوئے: ایک اِقْتِصَاءُ الصِّرَاطِ الْمُسْتَقِيمِ پر شیخ  
عبد الرحمن ناصر البراک کے پڑھائے ہوئے اسباق۔ دوسرا، شیخ محمد بن عثیمین کے۔ تیسرا، شیخ خالد  
البت کے۔ چوتھا، شیخ صالح الفوزان کے۔ کتاب کے مشکل مقامات کو حاشیوں میں کھولنے کی جو  
کوشش ہمارے یہاں ہوئی، اس میں ان چاروں<sup>10</sup> سے رجوع ہوتا رہا ہے۔

دقیق لغوی یا اصولی یا فقہی یا تخریجی مباحث – عام قاری کی ضرورت اگرچہ نہیں – ترجمہ میں  
وہ اپنی جگہ ہیں۔ تاکہ ’مرضی کی باتیں‘ اٹھانے ’pick & chose‘ کا کوئی تاثر ہمارے اس ترجمہ  
کے متعلق قائم نہ ہو۔ نیز ایک بنجیدہ طالب علم کو پوری ہی چیز میسر آئے۔ اتنا ہے کہ عبارت کافوت  
وغیرہ وہاں تھوڑا مختلف کر دیا گیا۔ احادیث و آثار دیتے وقت مؤلف – متقدمین کی طرز پر – پوری سند  
دیتے ہیں۔ ہمارے اس ترجمہ میں البتہ صحابی سے نیچے سند حذف ہوتی ہے۔

اِقْتِصَاءُ الصِّرَاطِ الْمُسْتَقِيمِ مُخَالَفَةُ أَصْحَابِ الْحَجِيمِ کو اردو نام دینے میں مترجمین نے خاصا خاصا

<sup>9</sup> <http://www.archive.org/download/esmmagesmmag/esmmag.pdf>

<sup>10</sup> آڈیو سیریز لنک: البراک: <https://shorturl.at/BWr6N> ابن عثیمین: <https://shorturl.at/7rb73> السبت:

<https://shorturl.at/vcaG1> الفوزان: <https://dralfawzann.com/section/24>

تصرف کیا، اور بے شک اس میں مضائقہ نہیں۔ تاہم، ہمارا یہ عنوان عربی والے کا تقریباً لفظی ترجمہ ہے: "اقتضاء صراطِ مستقیم: دوزخ والوں کے برخلاف کرنا"۔ ہم چاہیں گے، اردو میں اس کا مختصر نام "اقتضاء صراطِ مستقیم" ہی چلے۔ مقصد - کتاب کے نام کے حوالہ سے - ایک تو "اصل" کو زیادہ سے زیادہ حوالہ بنانا ہے کیونکہ فی الواقع اَقْتِضَاءُ الصِّرَاطِ الْمُسْتَقِيمِ ہمارے تراث کی شیاف میں پڑا ایک جانا بچا نام ہے؛ لہذا اس کے علمی مومنم سے ہم اردو میں بھی دستبردار نہ ہونا چاہیں گے، خصوصاً جبکہ ان تینوں الفاظ کے معاملہ میں "ریختہ" ہمارا ساتھ دینے سے انکاری نہیں! دوسرا، فاتحہ الکتاب (سورۃ الحمد) کا ایک بہت بڑا مضمون اَقْتِضَاءُ الصِّرَاطِ الْمُسْتَقِيمِ مُخَالَفَةُ أَصْحَابِ الْجَحِيمِ ایسی کسی برہنہ تعبیر ہی سے ادا ہو سکے گا؛ جو "ملتوں" کے حالیہ گھمسان میں بوجہ ضروری ہے۔ 'تہذیب' کے مترادفات آج کتنے ہی ضروری ہو گئے ہوں، 'معتدہ'، 'شریعت' اور 'ملت' ایسے کچھ بنیادی مضامین اور "الذین أنعمت علیہم" اور "مغضوب علیہم" اور "ضالین" ایسے کچھ صریح بیانات کا - اور ان کی سنگینی کا - آج بھی کوئی تبادل نہیں۔ کچھ اس وجہ سے؛ کتاب کا نام زیادہ 'سلیس' یا 'جدید' کرنے کی کوشش نہ ہوئی۔

're-interpretation' والے حضرات البتہ خاطر جمع رکھیں۔ اصحاب الجحیم کا لفظ یہاں اس معنی میں آیا ہے کہ محمد ﷺ پر ایمان نہ رکھنے اور آپ ﷺ کی راہ کو اپنی راہ نہ ماننے والے لوگ اصولاً "دوزخ والے" ہیں۔ نہ کہ اس معنی میں کہ ان کے فرداً فرداً دوزخی ہونے کی کوئی پیشگوئی کی جا رہی یا انہیں دوزخ بھیجنے کا خدائی اختیار اپنے ہاتھ میں لیا جا رہا ہے! خدا کا وہ فیصلہ جو وہ انسانوں کے اختلاف کے متعلق اپنی کتاب اتار کر اس دنیا میں کر چکا، ہمارا حوالہ اس باب میں بس وہی ہے۔ البتہ ہم کہتے ہیں، وقت کے اس آسمانی "بیان" کو خدا کے ہاں رد ہو چکے انسانوں اور خدا کے ہاں اصولاً قبول انسانوں کے بیچ مُخَالَفَةُ الْهَدْيِ الظَّاهِرِ<sup>11</sup> کی سطح تک پر لا رکھنا

<sup>11</sup> مُخَالَفَةُ الْهَدْيِ الظَّاهِرِ: یعنی خدا کے ہاں رد ہو چکے انسانوں اور خدا کے ہاں اصولاً قبول

ضروری ہے۔ اور یہ دین کو "ظہور دلوانے" کے معانی یا تقاضوں میں باقاعدہ شامل ہے۔

نوٹ کر لیا جائے: فصول کے سرنامے یا ذیلی سرخیاں عربی متن میں بھی مؤلف کی اپنی دی

ہوئی نہیں۔ پھر وہ (عناوین و ذیلی سرخیاں) عربی نسخوں میں یکساں بھی نہیں ہیں۔ یہاں تک کہ

فصل بندی سب کی ایک سی نہیں۔ صرف کتاب کی عربی عبارت ابن تیمیہ کی ہے؛ باقی سب

نسخوں کا کام۔ اردو تراجم میں بھی کچھ ایسی انداز کافرق چلا آتا ہے۔ لہذا عنوان اور سرخیاں ہم

نے بھی کئی جگہ اپنے پاس سے دی ہیں۔ ایک قدیمی شےء کو اپنے زمانے سے جوڑنے میں اس

ترکیب سے بھی کچھ مدد ملی ہے۔ ہر چند فصول کا مجموعہ یہاں ایک "جزء" ہے۔ یہ مجلد اول جو آپ

کے ہاتھوں میں ہے، پہلے تین "اجزاء" پر مشتمل ہے: (۱) تمہید، (۲) تاصیل اور (۳) تفریح۔ اس

میں ناصر العقل والے ایڈیشن کے حساب سے کل ۸۶۶ صفحات میں سے پہلے ۵۸۰ صفحات کا ترجمہ

آگیا ہے جبکہ حامد الفقی والے ایڈیشن کے حساب سے کل ۴۶۸ صفحات میں سے پہلے ۲۶۷

صفحات کا ترجمہ۔ کتاب کا لقیہ حصہ مجلد دوم میں ترجمہ ہو گا، ان شاء اللہ۔

کتاب کو تھوڑا "نصابی" رکھنے کے لیے، ہر فصل کے آخر میں ہم نے کچھ تفریحی سوالات دیے

ہیں۔ جس سے مقصد: تحریکی طلبہ و طالبات کے لیے اعادہ، امتحانی جائزہ اور سٹیڈی سرکلز ایسی

سرگرمیوں کی سہولت پیدا کرنا ہے۔

وَمَا تَوْفِيقِي إِلَّا بِاللَّهِ عَلَيْهِ تَوَكَّلْتُ وَإِلَيْهِ أُنِيبُ

خیر اندیش

حامد کمال ددرین

یوم عرفہ، ۱۴۴۵ھ۔ ۱۵ جون ۲۰۲۳ء۔

انسانوں کے بیچ ظاہری طور طریقوں میں بھی قدم قدم پر فرق کروادینا۔ جو کہ انسانیت کے اختلاف میں

کتاب کے فیصلہ (فرقان) کا ایک عملی ظہور اور زمین پر ایک مستقل یاد دہانی ہو گا۔